

BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familiej dziela wiedama redakcii, inaksz nia buduć drukawany; rukapisy nie zwiertajucca. Hroszy można pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szk-nda mnie hetaho narodu... bo nie maje czaho jeści (słowy Chrystusa).

Nowaja pucina.

I.

Chto-by ciapier pilna zaczaŭ pryhladacca żyćciu naszaho sielanina prykmieciŭby tam niekataryje zmiany. — Da hetul śpiaszczy sielanin paczaŭ waruszycaca, ahladacca kala siabie i abdumywać swajo pałażeńnie, paczaŭ, jon nawet dumać, jakby palepszyć swajo bytawańnie i zawieści nowyja paradki ŭ swajom żyćci.

Zaczaŭ jon brać prykład ad ludziej swiatlejszych, uczoniejszych i pasyłać swaich dziaciej u szkoły, — paczaŭ pierachodzić na nowuju haspadarku-asabniaki, paczaŭ nawet używać da swaho ŭbohaho pola sztucznych hnojŭ, paczaŭ jeszcze złuczacca ŭ supołki i zakładać kramy i pazyczkowuja kasy — hetym ūsim zrabiu jon wialiki szah ūpierod da lepszaho, samabytnaho żyćcia. Ale jeszcze jość adna abjawa ŭ żyćci sielanina, abjawa, katoraja zradziłasia ŭ duszy jaho ad niekatoraho czasu i ciapier szto raz szyrej i dalej razchodzieca pa naszaj ziamli—heta dumka narodnaho samapaczućcia.

Pryszła jana razam z myślaju palepszeńnia swajej doli, ad ludziej, katoryje paczali pacichu hawaryć, szto jany tak sama ludzi i niczym ni horszyje ad druhich, szto mohuć sami pracawać nad palepszeńniem swajej doli, tak sama jak pracujuć palaki, rasiejcy, litwiny i insz, szto jany addzielny narod i szto mowa ich, katoraja zawiecca prostaju, takajaż dobraja jak i druhija—hetaj dumki użo nie moh adrazu zrozumieć nasz czala-

wiek, bo nadta-ż wialikaju była jana dla jaho nowaściu...

Jakto, dumaŭ jon, heta naszaja mowa—nia prastaja i nie mużyckaja,—ajakaja-ż jana? Toż ŭ jej niczoho nie piszuć, nie drukujuć, nie haworać jeju pany, nie haworać nawet tyje, katoryje wyszli z wioski, dy praz adukaciju zdabyli sabie lepszy kusok chleba! Hetakije byli dumki sielanina-bielarusa.

Ale kali pryjszli hazety i ksionżki ŭ jaho mowi, kali i wuczonyje zahawaryli „prostaj“ mowaju i paczali nie ūstydacca swajej sielanskaj chaty i siamji, ale jeszcze bardziej da jaje prylnuli — sielanin paczaŭ snawać dumki: — a może i ŭ praŭdu maja mowa i narodnaść nitakija, jak mnie здаjecca? — szto jany mnoha lepszyja i daražejszyja, szto jany nie zusim taki prostyje, ale majuć za saboju swaje prawy i szto nie warta ich wyrakacca... Hetakija dumki nosiaccaca ciapier pa ūsiej naszaj staroncy,—ad reki Buha aż tudy za Dniepr, ad Prypiaci aż za Dźwinu — pa ūsiej ziamli Bielaruskaj, abchwatywajuczaj hubernii Wilenskuju, Hrodzienskuju, Minskuju, Mahiloŭskuju, Smalenskuju i Witebskuju—nosiacczaj da 9 milionaŭ bielaruskaho narodu.

Hetyja dumki dachodziac ūsiudy, dzie tolki dachodzić aświeta, jany czaplajucca hłyboka duszy sielanina-bielarusa.

I jakaja-ż twaja mowa i jakaja twaja narodnaść, Bratok darahi? — Ty dumajesz, ty hadajesz, pazwol-że i ja tabie pamahu swaim znańniem, pazwol, niechaj atkryju zasłonu s twajej minuśszczy ny i pralju krychu światła na historyju naszaho narodu.

Mnoha, mnoha let tamu nazad—bolsz tysiaczy, na hetaj ziamielcy, na katoraj my żywiom, żyli tut jakijaś druhija plemiony; naszymy predki przysli siudy, kažuć, z nad raki Dunaju i zaniali ũsiu szczytać ciapiereszniuju ziemlu Bielaruskuju. Nazywalisia Radzimiczy, Krywiczy i Drehowiczy. Byli jany adnaho plemieni i rodu z druhimi sławianskimi narodami: Baŭharami, Czechami, Serbami i Palakami, katoryje także wyszli z sławianskajsiemji; ũsie hetyje narody mieli schożuju mowu i padobnyje zwyczai. Baŭhary, Czechy, Palaki i druhije sławianskije narody paczali razwiwacca sami saboju, a Krywiczy, Radzimiczy i Drehowiczy, majuczcy miży saboju mnoha supolnaho, zllilisia s czasam ũ adzin Bielaruski narod. Mieli jany swaich kniazioŭ, ũ Polacku, Smalensku, Minsku i druhich haradoch, ale hetyje kniaźstwy użo paczynajuczcy ad 13 stalećcia adno za druhim pierachodziasć pad ũlasć litoŭskich kniazioŭ.

Pierachodzili jany achwotna, bo treba wiedać, szto tahdy ũsia badaj ciapieraszniuja Rasieja była pad ũladańniem Tatarau, — dzikaho i srohaho narodu, katory straszna zdziekawaŭsia nad sławianami—toż naszymy predki, kab zbawicca ad Tatarja, pierachodzili pad Litwu, dzie im było wielmi dobra. Litoŭskije kniazi paczali pierajmać bielaruskuju mowu, abyczai i da taho dajszo, szto pry dware Litoŭskich kniazioŭ u Wilni ũżo nijak ni hawaryli jak ano pa bielarusku, bo Litwinoŭ prociŭ Bielarusau była ano małaja horstka.

U naszaj mowie wydawalisia ũsie zakony, pisalisia bumahi, hramaty (manifesty), wialisia metryki — kniazi, pany, bajary hawaryli bielaruskaj mowaj—słowam rodnaja hutarka razlahałasia pa ũsiej naszaj ziamli. Jak swiedezać niekatoryje historyki, sam kniaź Jagiełło, katory złuczycyŭ Litwu s Polszczaju ũ 1386 h. hawaryŭ tolki pa bielarusku i pry polskim dware ũ Krakowi bolsz czym praz 30 let panawała bielaruskaja mowa. U nas na Białarusi było założeno mnoha drukarniaŭ, ũ katorych drukawalisia bielaruskija kniźki, była wydrukawana Biblija (ũ 1517 h.) Litoŭski statut (ũ 1588 h.) t. j. zakony dla ũsiaho Litoŭska-bielaruskaho hasudarstwa i mnoha druhich cennyh kniźak.

A mowa tahoczasnaja bielaruskaja była takaja samusienkaja jak i ciapieraszniuja, ab czym świedczyć mowa kasztelana smalenskaho Mielezki, katoruju jon kažaŭ pierad atkryćciem sejmu ũ Warsza-

wi ũ 1589 h. za karala Zygmunta III. Woś jana.

„Najjaśniejszy, Miłaściwy Karalu i niamianie łaskawyje Panowie Bracia!

„Wyjechaŭszy z domu Bohu-jošmy ja pamaliŭ, kab k wam zdarou pryjechaŭ, dy i Waszu miłaść zdarowych ahledaŭ, dy i prywitaŭ.

„Przyszło mnie z wami radzici, a ja na hetkiah zjezdach nikoli nie zasiedaŭ; tolki za pakojnikou Kniazioŭ naszych (tych), katoryje karalewali, (i tych) szto wajewodami bywali. Sentencyi hetych nie bywało, a pa prostu prawym sercam hawaryli. Palityki nie znali, a ũ rot praŭdaju, jak solej u woczy kidywali.

„Skoroż Karali bolsz niemcoŭ, czym nas ulubili, zaraz, szto staryje naszymy, sabrali, to ũsio niemcam razdali.

„Naszaje haspadary, procz Żygimonta Aŭhusta Karala (taho nieczaho i ũ ludzi liczyci) bo toj Padlasie i Wołyń wyniszczyŭ Lacham mieniuczysia. Ale Żygimonta pierwaho, sałodkaja pamiać Jaho! Botoj niemcaŭ jak sabak nie lubiŭ i lachou z ich chitraściejy wielmi nie lubiŭ. Ale Litwu naszuj i Ruś lubicielno miławaŭ i harazdo lepsz naszymy za jaho miewalisia, chacia ũ tak darahich świtkach nie chadżywali...

... Daj Boże iznoŭ takoj hadziny dażdac i ciapier. Ja sam kali p damowamu ubirajusia, to Jejmość pani Mściśłaŭskaja, małżonka maja, nacieszycisia i nahladzjecisia na mianie nia może i t. d...

Tak hawaryŭ wiarny syn Bielarusi, baczaczy, szto ũżo tahdy paczynajecca wyrekańnie usiaho rodnaho ũ naszaj staroncy.

Hetak ũ nas było daŭniej, Bratoczki i hetak ciahnułasia aż da paczatku 17 stalećcia i dalej, aż ũreszcie dajszo da taho, szto z naszaj hutarki, katoraju daŭniej hawaryli pany, bajary, kniazi stali ciapier śmiejaćca, nazywać prostaju i „chamskaju“, stali jeju pahardzać, a pahardzajuczcy hutarkaj, stali pahardzać i tymi, katoryje jeju haworać.

Ryhor Klonowicz.

Poświaczaju A. Ziaziuli.

Zaprosiny.

„Nu dyk jak Katryna skażesz,

Bo pa mnie ũsio roŭna

Choć ci pryduć, ci nia pryduć —

Chata budzie poŭna“...
 Tak z saboj Hanula z Paŭlam
 (Źonka z swaim dziedam)
 Wiaduć hutarku aboje,
 Sieŭszy za abiedam.
 Recz u tym, szto k ich daczuszca
 Ŭ swatoŭsia Kiryła,
 Na dniach majn być wiasiella—
 Dyk wo treba-b była,
 Kab i kum z kumoj u toj dzien
 Byli na haŭcinach, —
 Ale wo, skazać pa praŭdzie,
 Można znać pa minach,
 Szto ni nadta ich Źadali—
 Nieszta proć ich mieli,
 Ale űreŭcie—dla pryłigi
 Cześć adbyć schacieli,—
 Paraszyli — licha z imi,
 A pazwać ich treba
 UzoŹ peŭnie stanie hary,
 Kaŭbasy, dy chleba.
 Et, ni treba taho hniewu,
 Bo jak kaźuć ludzi
 Pryduć—dobra, a nia pruduć—
 Jeszcze lepiej budzie...
 Lepsz paprosim... Czujesz Saŭka,
 Baćka klicze syna,
 (Szto choć mieŭ waŭmy hadoczek—
 Dy byŭ spryt chłapczyzna)
 Pabiaży synok da Smoŭżaŭ,
 Chaj jany aboje
 Pryduć razem na wiasielle—
 Choć i doŹdż—pustoje!
 Biedny Soŭka nirad biechcy
 Dziesiać wiorst ad chaty,
 Bo zjeŹdzaca stali hoŭci:
 Swat, chłapcy, dzieŭczaty...
 Dy szto zrobisz—pa zahadu
 Da Kiryły wala
 AŹ zasopsia... Ŭbieh dy hetak
 Na parozie smala:
 KaŹa: „takta razem z mamkaj
 Da siabie prasili
 Was abodwyc na wiasielle:
 Sioŭnia szlub Maryli“.
 A na toje Smoŭż z Tadoraj
 Dziakujuczy Saŭce,
 KaŹuć: „dobra moj synoczek,
 Woŝ prysiadŹ na łaŭce,
 Ale szto zrabieć moj miły
 KaliŹ mała czasu,
 Wo karoŭki skora pryuć,

Hdzie űžo mnie da plasu!
 Czujesz wo blajuć awieczki,
 Dy mycać cielatki
 Wun aŹ chleŭ raznosiać űwiŭni
 Lezuć parasiatki.
 Skora i huski pryjŝć majuć,
 Pahladzi praz szyby
 I dawaj stahnać z niachoczki,
 Źaluczysia niby.
 Nielha wyrwacca tut z chaty
 Choć ty razarwisia
 Jaszczje j koni na naczlezie...
 Nu dyk pachwalisia:
 Ci z ziacia usie wy rady?
 RaskaŹyŹ nam dalej
 Mo tabie jaszczje szto niabudŹ
 Z domu nakazali?—
 „Nie zdajecca ni ab czym bolsz
 Ni bylo haworki,
 Baćki hetak mnie kazali—
 Budziesz u Tadorki,
 Dyk prasi ich na wiasielle,
 Bo, jak kaźuć ludzi;
 Pryduć dobra, a nia pryuć,
 Jeszcze lepiej budzie.

Albert Paŭłowicz.

Minsk.

Śnieh.

Jak puch z razarwaŭszajsia paduszki,
 jak iskry nad wohniszczem naczleŹni-
 koŭ, jak roj razdraŹnienych pcoł—kru-
 żyŭsia nada mnoj bieły miahki śnieh.
 Krużyŭsia śnieh, jak myŝli ű majej ha-
 ławie, apuskaŭsia k maim naham i kłaŭ-
 sia zwolna na czornuju ziamlu.

I hladzieŭ ja na puszynki czystaho
 śniehu... I űspomniŭ ja marna patracze-
 nyje dni niezabytaj moładaŭci, bielaj i
 miakkaj jak hety śnieh —moładaŭci, jak
 biełyje krylla pramienistaho Anioła, —
 moładaŭci...

I űspomniŭ ja maleŭknju chacinku,—
 malenkiju i zimnienkiju, jak hetyje
 meleŭkije śniaŹynki. — hdzie jaszczje pa-
 czynau paznawać ja szczaŭcie, radaŭŝ i
 charastwo, i hdzie wuczyŭsia pierszy
 raz kazać: „BoŹe NajwyŹszy, zrabi tak,
 kab mamka maja Źyła doŭha, doŭha...
 zrabi tak, kab tatka moj byŭ űwiatym
 u niebie“...

I űspomniŭ ja abszyrnuju łahezynu,
 abszyrnuju, jak uwieŝ hety prastor za-
 poŭnieny kruŹaszczymisia śniaŹynkami.
 Wialiki, razbity pierunom kamieŭ łaŹyć

na tej łahezynie, a na jom siadzu ja, a kruhom kamienia chodziać awieczki z maleńkimi jahniatkami, pieknymi. bie-leńkimi jahniatkami, padobnych da he-tych śniażynak—piekných, bielenskich..

I uspomniŭ ja adnu pryhożuju dziaŭ-czynku z woczkami, padobnymi da hwie-zdaczek śniehu; z białymi, jak czysty marmur ruczka-mi z doŭhimi miakki-mi jak jedwab wałasami i z ciepłym, jak pramieñni soniejka, pohladam... i za-plakaŭ ja...

Bo przysła mnie na pamiać aposznia-ja trahedyja majej moładaści, aposz i malunak minušzyny... Śnieh krużyusia tak sama i tady, jak woś ciapier i byŭ jon taki samy czysty, miakki i tak sa-ma kłaŭsia na drewy, na ludziej. na czornuju ziarnu i... na czornuju truñu pryhożaj dziaŭczynki, z katoraj dumaŭ ja złuczyć żywio majo da śmierci, a śmierć heta biez pary prarezała nitki żywca jaje...

I płakaŭ ja... i krużyłisia ślozy ŭ wa-czach, jak czystyje śniażynki ŭ chałod-nym pawietry...

Pranciszak Krasoŭski.

19⁵/₁₄ h. m. Krajak.

Światy Jan z Matty.

Jan z Matty byŭ synam wielmi ba-hatych i nia mienie-pabożnych francu-skich panoŭ. Radziusia ŭ 1163 h. ŭ mia-steczku Folkona ŭ Prowancyi. Jak tolki przyszoŭ na świet matka achwiarawała jaho Najświaciejszaj Matca i ad najma-ładziejszych dzion zaszczepawała ŭ im da Jaje nabożenstwo i ŭsie cnoty chry-ścijskije, ŭ katorych i zrabiaŭ jon wia-liko postępowanie. Wysłany na nawuki da uni-wersytetu ŭ Paryży wuczyusia najlepiej i atrymaŭ najwyszejszyje stopni nawu-kowyje.

Biskup Paryża widziaczy wialikije cnoty ŭ Janie namowiŭ jaho kanieszna wyswiancieca na ksiandza. Adpraŭlaju-czy pierszaju Mszu św. widziaŭ Anioła ŭ bieli; na hrudziach jaho byŭ kryż — adna pałka czyrwonaja, a druhaja sinia-ja, a ruki jon dziarżaŭ na hałowach dwóch niawolnikaŭ. I byŭ Janu abjaŭ-lano, szto jaho Boh praznaczyŭ założyć zakon dzieła wykupłańnia z niawoli pa-hanskaj, uziatych imi chryścianaŭ. Pa-śla hetaho jon paszoŭ na puszczo, kab praz madlitwu i druhije pabożnyje spra-wy wyprasić u Boha łaski, patrebnyja da henaj wialikaj sprawy.

Na puszczy spatkausia z Feliksam Walezjuszam, s katorym razem mola-

czysia ŭwidzieli adnaho razu jalenia, miż rahami katoraho stajaŭ kryż czyr-wony s sinim. Paśla hetaho jany abodwa paszli da Papieża prasić pazwaleńnia za-łożyć nowy zakon Światoj Trojcy, kato-ry mieŭ zajmacca wykupłańniem ad pa-chancaŭ chryściana -niawolnikaŭ. Pa-pież naradziuszysia s kardynałami daŭ heta pazwaleńnie i światyje przysli i znoŭ na tuju puszczo, dzie widzieli ja-lenia i tut za pazwaleńniem karala Fran-cii Pilipa Aŭhusta i taho pana, da kato-rahoro należała puszcza założyli pierszy klasztor nowoho zakonu. Zakon hety ŭ skorym czasie raszzyryusia i jeszcze ŭ pierszym roku swaho bytawañnia wy-kupili zakonniki św. Trojcy kala 300 niawolnikaŭ. Św. Jan zaŭsiody, kali by-ła jakaja trudnaść zwaroczywausia da pramożnaj apieki Matki Boskaj i kolki raz daznaŭ Jaje cudoŭnaj pomocy.

Kolki raz sam bywaŭ u niawoli, aby wybawić inszych.

Kali Papież achwiarowywaŭ Janu kar-dynalskuju hodnaść, jon admowiusia ad hetaho praz pakoru.

U kancy straciŭ zdarouje i majuczy piadcziesiaty rok, pa niadoŭhaj chworo-bie pryniaŭszy ŚŚ. Sakramenty addaŭ Bohu światuju duszu ŭ klasztery swaho zakonu ŭ Rymie 1213 h.

Pamiż innymi łaskami, Boh abdaryŭ św. Jana z Matty darom azdaroŭlańnia chworych na fibru. Dzieła hetaho jon li-czycca patronam hetkich chworych.

Piszuć da nas.

Wałożyn Wil. hub. Aszmiansk, paw. Nidaŭna tut bylo takoje zdareńnie: B. W. niebahaty czaławiek z Wałożani naku-piŭ paliwy dzieła zarabiatku i razpra-daŭszy hety tawar na kiermaszy zajszoŭ u karczmu pahrecca. Tut żydki z Wa-łożyna paczali jaho traktować wodkaj, widać chacieli, kab jakkoleczy napaiŭ-szy adabrać heny hroszy, ale B. W. ni-szmat piŭ, dyk tady adzin żydok paj-szoŭ na pieradzie, a padczakaŭszy kali B. W. waroczausia da chaty napaŭ na jaho i adabraŭ 20 rubloŭ. Toj staŭ kry-czać; niedzie uzialisia strażniki, katory-je zławili żydka i hroszy adabrali.

Daŭbienieŭski.

List u Redakciju.

Paważanaja Redakcija!

Wielmi dziakuju wam za wydawań-nie i wysyłańnie mnie za hetkije małyje hroszy takoj razumnaj i dobrej hazetki jak „Bielarus“ Wielmi jon użo mnie

spadabaŭsia, dyk jak prychoǳia niadzielka űwiataja, jak pajdu da kaűciola, dyk oű tak i biahu czym skarej na pocztu, a paűla dastaűszy „Biełarusa“ czytaju jaho ad paczatu da kanca z wialikaj radaűciaj, szto daczakali my hetaho űzczaűcia, szto i ű naszaj mowie drukujecca oű takaja dobraja hazetka. Pieraczytywaju jaje ja pa razoű kalki i adzin i praǱ susiedziami, paűla nikatorym pazyczaju dzieła czytaűnia ű chacie, ale paűla iznoű zabiraju da siabie i űkladaju, kab u kancy roka sszyć u kűzionku na pamiatku. U wolny czas budzie dobra paczytać. Dyk wielmi dziakuju Redakcii za „Biełarusa“ i pastarajusia zachwocić űkolki zmoħa druhich, kab jaho wypisywali, bo jon nam pył z waczaj praciraja i pakazwaja űwiet Boży — jon nasz najlepszy daradca i pryjaciel.

Czytacz Biełarusa

I. Makoűski.

Z. Izbiszczce Krajskaj woł. Wilejsk. p. Sioleta letam pamiorła űładarka hetaho zaűcienka Izabela Dombroűskaja. Poűla jaje astaűsia adzin tolki syn, ale i toj siadzić u wastrozie ű Wilejce, a tym czasam za hety zaűcienak idzie celaja wajna

Brat Izabeli D. — Wołosewicz kaniecznie chocza zaűładać hetym zaűcienkam, tak jak jon nie pierepryznany na Izabelu, a piűzycca na baćku jaje Wołosewicza, katory pierad űmierciu paradzawaű swaju ziarnu ćoczkom Izabeli—Izbiszczce, Stanisławie—Repiszczce i synom dwum Sakole i Uhoł, Izabela pryňała prymaka — Danbroűskaho, ale toj zaletaű pamior i jana żyła tut z synam. Ale woű na biaǱu jana pakachała niejkaho űkiewicza, katoramu, kab musi lepiej przywiazac da siabie, wydała weksel na 1500 rubloű. Skora űkiewicz aźaniűsia z druhoj, a kachanku— Izabelu prahnaű ad siabie i űžo sábirauűsia űzyskiwać 1500 r. z Izabeli. Tady jana palaciela da bratoű pa radu i jany paradzili... űziać ad ich kantrakt i tady da Izbiszczca űkiewiczu nie dapiacca. Kantrakt wydali jany jej na 3 hady, a jana letaű astaűszyű adna (bo syna zabrali ű astroħ za uħałoűny prastupak) wydała Izbiszczce ű arendu ad siabie na 12 hadoű Sielaűku. Pakul tyje 12 hadoű — try: űžo kanczajucca, pamiorła Izabela. pamior adzin Wołosewicz praz tydzieű, a druhi űploűsia za nie swajo,— bo joűć naűlednik,— nie bajuczysia Boha i niestydajuczysia ludziej. Panabieraű sabie niahorszych jak sam: Kluja — leűnikom (bo joűć morħ lesu) i Januűkiewicza — apiekunom (choć pa praűdzie. to treba bylob na-

znaczyć Dombroűszczyku apiekuna da wychadu z astroħu, a nie Wałasewiczu). I woű ciapier W-cz pora arendatara Sielaűku won; Toj nia chocza űstupać, bo maja kantrakt krepki, dyk W-cz padaű da Ziemskaħo na űzyskanie z S. arendy za 3 hady i Ziemski prysudziű űzyskać. (wiedama, nie pa praűdzi, bo S, żywie jescze pierszy hod) Sielaűka, niezadawoleny sudam, padaű dalej, a W-cz, uziatűszy Krajskaħo starszynu Rutkoűskaħo da sroku pryjechaű i apisaű Sielaűku i zbirajecca skora pradawać Izbiszczce z publicznaħo torħu. Z druhoj starany uziatűsia i siasra — Stanisława z Repiszczca, kab praszkodzić W-czu i nima wiedama cħto kaho zwajuja: ci praűda ci mana, bo za W-cza pracujuć hroszy, a za Sielaűku i Dambronskaħo—praűda.

K. Praűdowicz.

Hrebieű Min. h. Ihumien. paw. Z 20 na 21 studnia ű noczy ű adnaħo susieda aź da 5-aj hadz. ranicy hulaű i czasta- waűsia wodkaj razem z druhimi tutejszy wiadomy pjanica W. Nabraűsia jon da taho, szto niczoha nia pomniű i leǱz na nahach moh ustajać. Ni chacieű iűci z chaty susieda, dyk jaho paǱ ruki wywiali na wulicu i puűcili. Tut pamahaű jamu jűci syn druhoha susieda i kali dajszli da chaty hetaho chłapca, W. ka- za: „Pajdu da was na nacz“. Hety chłapiec nichacieű spiersza iűci z im ű chatu, kab baćki nia kryczali, ale paűla, űbaczyűszy szto joűć aħoű u chacia, prywioű W. k sabie.

Tut W. saűsim wylupiű woczy i asłabieű. Tady haspadynia czym skarej ukłala jaho ű paűciel. W. ziaűnuű razoű kolki i skanaű, biez spowiadzi, biez hramnicy. Usie tut kaźuć, szto kara Boźaja spatkała jaho za toja, szto nia słuħaű swajħo probaszczca, katory kolki razoű napaminaű jaho i prasiű kinuć wodku i pryjűci da spowiadzi, ale niasobszczyk W. i słuħac ni chacieű.

Susied.

Kaűcielnyja wiedamaűci.

űmierć Kardynała Gennari.

Pamior Kardynał Kazimier Gennari Prefekt űw. Kongregacii Soboru, wialiki wuczony ű teologii i prawie kanonicznym. Kali byű biskupam u Konwersano jaho wielmi lubiű i szanawaű narod tak, szto kali u 1886 hadu ű horadzie hetym paczalisia bunt, doűć bylob kab uspakoić narod, szto Biskup Gennari wyszaű da narodu i pramowiű da jaho. U wialikim űzacunku byű jon i ű Papieħa, bo

heta byŭ adzin z maćniejszyeh filaraŭ Kaścioła Chrystusowaho na ziemli u naszych czasach. Dyk szkoda jaho i ũsia-
mu szczyra katalickamu űwietu. I my
razam z usimi wiernymi zanosim da Bo-
ha: Wieczna adpaczynak daj jamu Pa-
nie, a űwietłaű wiaczystaja nichaj jamu
űwiecić!

Nawarot u katalictwo.

U proszłym 1913 hadu ũ dźwioch hu-
barniach (Wilenskaj i Hrodzianskaj)
składajuczych Wilenskuju dyeceziju pie-
rajszlo s prawasławia na katalictwo
450 osob.

Katalictwo ũ Ameryca.

Rocznik katalicki Złuczanych Sta-
naŭ padaje, szto ũ hetym hasudarstwie
joűe 15 miljonaŭ 15 tys. 570 asob kato-
likaŭ.

U 1913 hadu z inszych wier pieraj-
szlo ũ katalictwo 396 tys. 808 asob, miż
katoremu na bolszuju uwahu zasłużywa-
ja paűkoűnik Wiliam Gerrach.

Nowy Rektar Akademii.

Na Rektara Akademii Duchoűnaj
u Pieciarburhu naznaczyll byŭszaho Re-
gensa sieminaryi duchoűnaj u Włocław-
ku ks. Radziszewskaho.

Konsekracija ks. Pr. Karewicza.

Hazety litoűskija piszuć, szto ks.
profesar Pranciűzak Karewicz ũžo atry-
maŭ aficialnaje zawiedamleűnie, szto
Stalica Apastolskaja zhadziłasia nazna-
czyć jaho biskupam u Koűnu. Konse-
kracija maja adbycca ũ Pieciarburzie
25 lutaho.

Szto czuwać.

Wilnia. Hubernatar tutejszy zaćwier-
dziŭ wybary członkaŭ haradzkoj uprawy
na nowaje czatyrochlećcie. Zaćwierdze-
nie haradzkoaha haławy pierastaŭ u mi-
nisterstwa. Wybrany bliska usie ty-
jeż, szto i prad hetym zajmali takiże
miejsce u haradzkoj uprawie.

Dom pracy. U Wilni na placu hraba
Tyszkiewicza przy Kijeŭskaj wulicy ma-
juć wybudawać *Dom Pracy*. Budynak
heny abliczany na 300 asob i budzie
służyć nia tolki dzieła pomoczy ũ wy-
szukiwaűni pracy dla roznnych pracuűni-
koŭ, ale tak sama i dzieła roznnych za-
bawaŭ dla biednych ludziej. Wybuda-
waűnie takoho domu budzie kasztawać
10 tysiacz rubloŭ.

Łukawoje Wilen. hub. Wialejsk. paw.
Tutaka pastroili nowy browar, dzie bu-

duć hnać wodku. Heta ũžo 25 taki bro-
war u Wialejskim pawiecie. Wiedama,
szto pry im patreba szmat pracawitych
ruk, ale miejscowyje sielanie pawyjeż-
dźali ũ Ameryku, dyk rabotnikaŭ buduć
prywozić s Polszczy.

Dzisna Wil. hub. Wilenskaja sudowa-
ja pałata razbirała tut sprawu mieszca-
nina Sz. katoraho winawacili ũ tym, szto
jon padawaŭ bytcam to falszywuju űa-
łabu na prystawa. A było heta woű jak:
u miast. Hlybokim stroili nowy most.
Hetamu pieraszkadźala kramka Sz. Pry-
staŭ zahadawaŭ Sz. pryniać kramku, ale
toj nia widziaczy zakonnych pryczyn
nie zhadziłasia na toje. Prystaŭ chacieŭ
zmusić jaho da hetaho sudom, ale sud
atkazaŭsia mieszacca ũ heta dzieła. Ta-
dy prystaŭ paszoŭ na kwateru Sz., kab
uhawaryć jaho pryniać budynak. U re-
zultacież Sz. askarżyŭ prystawa za pa-
boj. Sprawa była tak pastaŭlana, szto
żałabu Sz. adkinuli, a prystaŭ padaŭ ja-
ho ũ sud „za falszywuju űałabu“. Sledz-
twa wiałosia ũ takich warunkach, szto
nawat żonka Sz. nia mieła adwahi ha-
waryć za muža. Sz. byŭ aryszstawany i
prasiadzieŭ da suda 2 s pałowaj miesia-
cy ũ turmie. Ale jak na sudzie ũsie
űwiedki, znaszoŭszysia ũ lepszych wa-
runkach stali hawaryć praŭdu, dyk sud
apraŭdaŭ Sz.

Minsk. Addali pad sud członkaŭ tu-
tejszaj mieszczanskaj uprawy za toja,
szto wydali jany paszpart mieszczaninu,
katoramu sudom adabranyje prawy.

— U roznnych miejscach minskaj hu-
barni aryszstawali i dalej arysztowujuć
patajnych ahientaŭ, szto wywoziać narod
ũ Ameryku. Wyjaűniłosia szto niekato-
ryje z hetych ahientaŭ mieli łucznaű z
nidaŭna zakrytym emihranckim tawary-
stwam u Aűstryi.

Pinsk Min. hub. Tut składajecca ka-
mitet, katory budzie rabić staraűnia ũ
ministerstwie aűwiety, kab atkryć u Pin-
sku kazonnuju gimnaziju.

Mozyr Min. hub. Mozyrskaja apieka
ćwiarozaűci starajecca ab zakryćci 20
szynkoŭ.

Nieűwiż Min. hub. Nieswieskaja ha-
radzkaja uprawa achwiarawała 10 dzie-
siacin ziamli na załażeűnie aratajskich
kursaŭ pry wyszejszaj paczatkowaj szkole.

Biełastok Hrodz. hub. Ministerstwo
űnutrennych sprawaŭ pazwolilo biełas-
tockaj haradzkoj uprawie na pazyczku
580 tys. rubloŭ na roznyje patreby ho-
radu.

Jasienoŭka Hrodz. hub. biełastockaho
paw. Z 17 na 18 studnia ũ noczy aba-
krali tutejszy kaścioł. Ukrali try kieli-

chi i dźwie patyny; usio beta kasztawało kala 300 r. Zładziejaŭ jeszcze nia wysłedzili. Ab hetym pisza nam czytacz „Bielarusa“ *Emil Giaro*.

Poľack Wit. hub. U tutejszaj prywatnaj pragimnazii dla dziełauczat jośe dyrektarka niejkaja pani Iljaszenko. Woś jana damahajecca, kab wuczenicy — kataliczki naraŭni s prawasłaŭnymi adhawarywali ũ szkole prawasłaŭnija madlitwy prad nawukaj i t. p. a tak sama u dni tabalaŭ, kab bywali na nabaženstwie ũ cerkwi. Dzieła hetaho szmat baćkoŭ hetych dziełauczat — kataliczak praz ksiandza kapelana padali prošbu papieczycielu wuczebnaho okruha, kab zabaranieŭ dyrektarca stawić wuczenicam niezakonnyje wymahańnia.

Koŭna. U kowienskaj huberni ćwiaroźnicki ruch szyryecca szto raz bolejš. Aposznimi czasami pastanawili pryhawaram pazakrywać szynki i piŭnyja ũ Szweksznjach i Wewirżanach (paw. Rasienski), u Dorbjanach i Kulach (paw. Telszeŭski) i ũ Czadosach, Paniemunku i Rakiszkach (paw. Nowo-Aleksandroŭski). U nikatorych miejskach szynki i piŭnyja stajać zamkniony ad Nowaho hodu.

Waŭkamier Kow. hub. Tut załażyli nowuju kramu chaŭrusnuju dzie pradajucca ũsiakija reczy da jady, a nizadoŭha tak sama chaŭrusnaja krama maja być załażana z tawarami na adziezu.

Pieciarburh. Robiacca wialikije pieramieny miż ministraŭ. Pierszy ministra Kokoŭceŭ padaŭsia ũ adstaŭku, na jaho miejsca naznaczyŭ Car czlonka Hasudarstwiennej Rady Goremykina. tojże Kokoŭceŭ byŭ i ministram finansau, ciapier heta miejsca zajmie byŭszy wiceministra handlu p. Bark. ũsciaż paŭtarajecca pahałoska, szto i ministra aświety p. Kaso padajecca ci ũžo padaŭsia u adstaŭku. Kokoŭcewu Car daŭ tytuł hrafa.

Adstaŭka 239 ahientau „achrany“ „Ach-rana“ heta tajnaja palicija, zawiedziana dzieła wywiadkaŭ, szto dumajuć i da czaho hatowiacca socialisty i inszyje ũnutrannyje worahi hasudarstwa. Ciapier że ũ Rasiel ũsiudy spakojna, dyk majuć skasawać „achranu“ ũ celaj Rasiel apocz haradoŭ Maskwy, Pieciarburha i Warszawy. U Pieciarburskaj achranie rabiŭ nidaŭna rewiziju wice ministra Dżunkoŭskij, pašla czaho 239 ahientau i sam naczalnik, paľkoŭnik fon Koten padalisia ũ adstaŭku.

Warszawa. Pamior tutejszy jeneraľhubernatar Skalon Jury Antonaŭ. Śmierć nastupiła u Subotu 1-ho lutaho a 8-aj

hadz. wieczara. Radziŭsia 5 listapada 1847 h. Wajennym byŭ ad 1865 h.

Kijeŭ. Nidaloka Kijewa ũ Fastowie znaszli trup zabitaho 13 koľatymi ranami chłapca — żydka, ale nikatoryje kaźuć, szto heta prawasłaŭny chłapiec. Arysztawali 2-ch żydoŭ i robiecca śledztwa, ci heta nie rytualnaje ubiŭstwa.

Wiestki z zahranicy.

Turcija. Na skutak umieszki Wialikich hasudarstwaŭ Eŭropy ũ sprawu Turcii z Hrecijaj ab wostrawach, laźacych na Hreckim mory Turcija ũ kancy pakinuła straszyc Hreciju wajnoj i przyznała prawy jaje na heny wostrawy.

Albanija. U tej czaści Albanii, lator zaniata hreckim wojskam ũsciaż adbywajucca styczki albancaŭ z henym wojskam pry czym praliwajecca szmat krywi. Albancy niecierpliwa czakajuć przyjezdu swaho karala kn. Wieda, katory ciapier u Rymie dzie byŭ u karala Italii i ũ Papieża. Z Rymu jon pajeďdzie jaszce ũ Aŭstryju i tady ũžo ũ Albaniju.

Ehpt. Ziarnla Ehpskaja, katoru spaminajem szto dzieŭ u dziesiaciory boskich przykazaŭ znachodzicca u zaleźnaści ad Anhlji. Ciapier Anhlja nadała Ehpecykam kanstytuciju, to znaczyć dała im prawo wybirać swoj sejm, katory maja radzić nad potrebamii hetaho kraju.

Szwecija. U Szwecii zusim mała wojska dzieła taho, szto tam słuźać tolki pa 8 miesiacaŭ, a na heta hasudarstwa łakoma pahladaja Niamieczczyna. Woś karol szwedzki chocia zawiási tam prynamsie hadawuju słuźbu ũ wojsku, ale proci hetaho byli ũsie ministry i socialisty. Narod że zhadźajecca z karalom i nidaŭna zjechałosia u Stokholmie, stalicie szwedzkaj kala 40 tysiacz prostaho narodu, katoryje praz swajho upoŭnamoczanaho, sielanina Nyberga prasili karala pradoŭżyć słuźbu u wojsku da celaho hodu. Karol łaskawa pryniaŭ sielan i abicaŭ spoŭnić ich zaďańnia. Tady ministry adkazalisia ad swajej słuźby, dyk karol naznaczyŭ nowych katoryje zhodny z narodam i karalom. Heta wielmi niepadabajecca socialistam, ale jany niczoha nia zrobiać proci woli ũsiah narodu.

Meksyk. Paŭstancy meksykanskije jeszcze ũsio nie ũspakoilisia zusim i raz zarazam stykajucca z wojskam prazydenta Huerty. Naczalnik paŭstancaŭ sam siabie abjawiŭ przyďentam.

Usiaczyna.

Bajka ab wialikich ludziach.

Bajka kaža, szto kališ daŭno, daŭno na ziamli naszaŭ żyli wielmi wialikije l dzi Jany bytym to mieli takuju siłu, szto adnej rukoŭ wyrwali wialikije drewy z ziamli s kareŭniami i padpiralisia im, jak my ciapier laskaj. Daczka adnaho wialikaluda wyszaŭszy na prachadzku znaszła na poli czaławieka takoha ŭžo wialiczyni, jak my jon haraŭ wałami. Dumajuczy, szto heta niekijja rabaczki, jana ŭziła adnej rukoŭ czaławieka z sahoj i wałami i pałażyŭszy u fartuch pryńiašta da chaty, dy pakazała bačku.

Toj wiedaŭ, szto pašla wialikich ludziŭ buduć żyć na świecie ludzi maleńkije, dyk zahadaŭ daczce adniaści hetaho czaławieka z jaho wałami, zapreżanymi ŭ sachu na toje miejsca, adkul ŭziła i skazaŭ, szto heta pacyńajecca nowy rod ludzki na ziamli, a niekali przyjdzie czas, szto buduć żyć ludzi jeszcze na pałowu mienszyje ad hetych.

Nieŭważnaść ludziŭ.

Redaktar adnej hazety ŭ San Francisco ŭ Ameryca, kab prakanacca na skolki ludzi uwaźny pry macawaŭ nowaho dolara da chadnika, a sam staŭszy wodał pryhladaŭsia ci skora znajdziecca taki, szto hety dalar, bliskuczy nawet zдалoku ubaczyc, dy padojmie. Prajszto 218 asob ni zamieciŭszy nawet, szto pad nahaŭmi lażyć dolar. Fierszym iszoŭ r abotnik spuściŭszy haławu, pa imkupiec, za henym pastuhaczka s fabryki i t. d. i t. d. Pani niekijja nawet papchnuła hroszy, aź jany zabraždźeli, ale niezaŭważyła hetaho, bo ŭ tojże czas hladzielaŭsia ŭ lustry wystaŭlanym u waknie. Aż 219-ty czaławiek, mieszczanin uderzyŭszy nahoŭ dolara, aź pakaciŭsia, schiliŭsia i padniau jaho, dy skora pajszoŭ dalej. Tady redaktar pry macawaŭ tam druhoha dolara, tymczasem stała iści bolej kabiet i z ich szmat katoraja zauważyła dolara, ale nachiliŭszysia padymać, widziaczy, szto dolar umacawany zумыśla. pakiadała jaho, dy czym chutezej iszła dalej.

Zakon ab łapaŭni ptaszak.

Zakon zabaranjaja ławic usiakija ptaszki ci to kuropatki ci inszyje jakimi koleczy siđłami, siđkami i t. p. a taho, chto hetaho prawa nia słuchaja nakazuja sztrafam ad 10 da 100 rubloŭ za koźnuju, złoŭlanuju takim sposabam ptaszku.

Zahadki.

11. Najwierniejszy storaż chaty, nibiare nijkaj platy.

12. Na palicy dźwie sinicy czornaje biaruć, a bietym addajuć.

Razhadki buduć u № 7-ym.

Razhadki da № 5-ho.

Prykazki.

Swajo hora za miod pij.

Dzie karotka, tam i rwiecca.

Dumki.

Najmacniejszyja ŭ świecie — miłaść, czaho jana zažadaja, mała jość praszkod, katoryje moħe nidapuścić jaje dabicca żadanaho.

Żarty.

Dobry muž.

— Sztoż heta, kabietka sama rubajesz drowy, ciż nimasz u chacie mužczyzny?

— Nie, panoczku, jość i wielmi dobry nawet.

— A sztoż jon robić?

— Siadzić, panoczku na pieczy, dy płacza, szto ja adna ŭsto muszu rabić.

Dobraja żonka.

— Wiedajesz, kum, maja żonka wielmi dobra kabietka, jana nawet boty mnie ściahiwaja.

— Ciż hetak, a kali jana heta robić?

— A tady jak ja chaczu iści ŭ karczmu!

Na sudzie.

— Jak ty moh heta zrabić, ciż ciabie nia hryżło sumleńnie?

— Nie, panoczku, ja ni maju takoha hryżliwaho stwareńnia.

Sirata.

Adwokat: Tyż zabiŭ bačku i matku, sztoż ja mahu skazać sudu na twaju abaronu?

Razbojnik: Niehaj pan paprosić sud, kab mieŭ litaść nad kruħtaj siratoj.

Paraiŭ.

— Lejba, pazycz mnie hroszy, ja chaczu jechać u Franciju.

— Ny, na szto pan tudy pajechacz, na szto fhancuzam wiedać, chto jość durny?

Swaja poczta.

W-namu Ks. K. Stapowiczu. Wielmi dziakujem za prysłanaje.

W-namu W. Kurpickamu żadanyje kniżki wysyłam.

Panu C. C. z Daŭhinawa. Prosim koźny raz podpisywać karespandencii imieńniem i prozwiszczam praŭdziwym, bo nia wiedajuczy, chto pisaŭ, redakcija nia może karystać z rukapisaŭ.

Panu A. Bartoszewiczu. Listy da redakcii poczta uwaźaja za „д’яловыя бумаги“ a hetkija aplaczujucca nia miensz jak 7 kap. markaj.

W-namu Haŭryle Dubku. Prosim pisać, kali zmoha, zaŭsiody budziem ŭdziaczny.

Panu Praŭdowiczu. Kali hena ziamla zapisana Izabeli testamentam, dyk jana należyć da jaje syna, a kali tolki adda na sławami, dyk tady jamu trudnawata budzie udzierzyć za saboj.

Panu Joz. Piėtkiewicz u Kaścieleŭszczyźnie. Hazetu paszłom, ale hroszy ad was nie dastali i nia wiedajem, dzie i kamu wy ich zapłacili. Prosim ab wyjaśnić.